

રજુ તારીખ : ૧૬/૨/૨૦૧૮

દાખલ તારીખ : ૧૬/૨/૨૦૧૮

ફેસલ તારીખ : ૧૮/૬/૨૦૨૫

વર્ષ : ૦૭, માસ : ૦૪, દિવસ : ૦૨



21th Additional Chief Judicial Magistrate Court, (Spe. N.I. Court No. 48)

Ahmedabad City

ફોજદારી કેશ નં. ૨૦૧૬૪/૨૦૧૮

આંક - ૧૮

જગદીશ છત્રાજી કાંસા, ઉવ.પુખ્ત.

રહેવાસી: એ-૩, કિરીટકુંજ સોસાયટી, કાશીબા રોડ,

રાણીપ, અમદાવાદ.

...

ફરિયાદી.

વિરૂદ્ધ.

કેશારામ ભવરામ દરજી, તે

ઓમ જોબવર્કના પ્રોપરાઇટર / ઓથો. સીગ્નેચરી.

ઉવ.પુખ્ત. ધંધો : વેપાર.

રહેવાસી: ગામ માંગતા, ઘોરીમજનાથી આગળ,

જી. બાડમેર, રાજસ્થાન.

...

આરોપી.

ગુન્હો : ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૮ મુજબ.

ફરીયાદી તરફે વિ.વકીલ શ્રી : એન. પી. તોમર.

આરોપી તરફે વિ.વકીલ શ્રી : એસ. જી. પરમાર.

:: JUDGMENT ::

C. C. No. - 20164-2018

21th Additional Chief Judicial Magistrate Court, Ahmedabad City

(૧.૦) ફરીયાદીની હાલની ફરીયાદની હકીકત એવી છે કે : આ કામના ફરીયાદી ફરીયાદમાં જણાવેલ સરનામે રહે છે અને વેપાર ધંધો કરે છે. ફરીયાદી અને આરોપી વચ્ચે મીત્રતાનો સબંધ હોય ફરીયાદી પાસેથી ધંધાર્થે નાણાની જરૂરીયાત હોય ફરીયાદી પાસે હાથઉછીના નાણાની માંગણી કરેલ જેથી ફરીયાદીએ તા.૧/૩/૨૦૧૭ના રોજ રુ.૨,૪૦,૦૦૦/- હાથઉછીની રકમની માંગણી કરેલી. જે રકમ સ્વીકારતી વખતે આરોપીએ ફરીયાદીને બે પ્રોમીસરી નોટ રુ.૧,૨૦,૦૦૦/- ની રેવન્યુ સ્ટેમ્પ લગાડી સહી કરી તા. ૧/૩/૨૦૧૭ના રોજની લખી આપેલ. સદરહુ ધંધામાં કપડાની ખરીદી કરી તેમનું જોબવર્ક કરી નફો મળ્યેથી સદર રકમ ટુંક સમયમાં તેઓને પરત ચુકવી આપવાનું જણાવેલ. ત્યારબાદ આરોપીએ ફરીયાદીને સદરહુ કાયદેસરની લેણી રકમ પેટે તેમના નામનું ખાતાવાળી બેંક, ધી કુરુ વૈશ્ય બેન્ક લીમીટેડ, અમદાવાદ નો ચેક નં.૦૦૧૦૭૨ રકમ રુ.૨,૪૦,૦૦૦/- નો તા. ૨૮/૧૨/૨૦૧૭ ના રોજનો લખી આપી, આરોપીએ ખાતાના ધારક તરીકે તેમની પોતાની સહી કરી સદર ચેકમાં બેંકમાં ભરતા સ્વીકારાઈ જવાની પાકી ખાત્રી અને ભરોસાથી આપેલ. ફરીયાદ હકીકત વધુમાં એવી છે કે, સદર ચેક ફરીયાદીએ પોતાના ખાતાવાળી બેન્ક, આદર્શ કો. ઓપરેટીવ બેન્ક લીમીટેડ, માધુપુરા શાખા, અમદાવાદમાં આવેલ તેમના ખાતામાં તા. ૦૨/૦૧/૨૦૧૮ ના રોજ રજુ કરતા આરોપી ના ખાતામાં પુરતું ભંડોળ ન હોય તેથી સદર ચેક તા.૦૩/૦૧/૨૦૧૮ ના રોજ 'ફંડસ ઈન્શૂરીસીયન્ટ' ના શેરા સાથે પરત આવેલ. ફરીયાદ હકીકત વધુમાં એવી છે કે, એ રીતે ચેક રીટર્ન આવ્યા બાદ ફરીયાદી એ તેમના વકીલ મારફત ધોરણસર ની ડિમાન્ડ નોટીસ રજીસ્ટર એડી પોસ્ટ ના માધ્યમ થી તા.૧૦/૦૧/૨૦૧૮ ના રોજ આરોપી ને મોકલેલ, જે નોટીસ આરોપી ને તા. ૧૬/૦૧/૨૦૧૮ ના રોજ બજી ગયેલ, આમ છતાં આરોપી એ સદર નોટીસ નો કોઈ જવાબ આપેલ નથી કે લેણી રકમ વસુલ આપેલ નથી.

(૧.૧) એ રીતે લેણી રકમ સબંધે ચેક આપેલ તે ચેક અપુરતા ભંડોળના શેરા સાથે પરત ફરેલ તે પછી ધોરણસર ડિમાન્ડ નોટીસ આપવા છતાં લેણી રકમ વસુલ નહીં આપી આરોપીએ ધી. નેગોશીયેબલ ઈન્સ્ટ્રુમેન્ટ એક્ટ કલમ- ૧૩૮ અન્વયેનો ગુન્હો કરેલો હોવાના આક્ષેપ સાથે ફરીયાદીએ હાલની ફરીયાદ રજુ રાખી આરોપી સામે કાયદેસર કાર્યવાહી કરવા તથા સજા અને દંડ કરવા તથા વળતર અંગે આદેશ કરવા અરજ કરેલ છે.

(૨.૦) ઉપરોક્ત હકીકત મુજબની ફરીયાદ તથા સાથે સામેલ દસ્તાવેજી પુરાવા અને ફરીયાદી ના વેરીફિકેશનને ધ્યાને લઈ ગુન્હાનુ કોગનીઝન્સ લેવામાં આવેલ અને આરોપી ને પ્રોસેસ ઈશ્યુ કરવા હુકમ કરવામાં આવેલ. પ્રોસેસ આધારે આરોપી અદાલતમાં ઉપસ્થિત થતા આરોપીને કેસ પેપર્સની નકલો આપી, આક્ષેપીત ગુન્હા અંગે તથા ફરીયાદ હકીકત અંગે તેઓની સમજ આપી આંક-૪ ની વિગતે આરોપીની પ્લી લીધેલ, જેમાં તેમણે ગુનો કબુલ હોવાનો ઈન્કાર કરતા કેસની ઈન્સાફી કાર્યવાહી આગળ ચલાવવામાં આવેલ.

(૩.૦) ફરીયાદપક્ષે નીચે મુજબનો મૌખિક તથા દસ્તાવેજી પુરાવો રજુ કરેલ છે.

મૌખિક પુરાવો :-

ક્રમ	આંક	સાહેદનું નામ
૧	૩	ફરીયાદીની સોગંદઉપર સરતપાસ

દસ્તાવેજી પુરાવો :-

ક્રમ	આંક	દસ્તાવેજની વિગત
૧	૯	આરોપીએ લખી આપેલ પ્રોમીસરી નોટ અસલ.
૨	૧૦	આરોપીએ લખી આપેલ પ્રોમીસરી નોટ અસલ.
૩	૧૧	આરોપીએ આપેલ અસલ તકરારી ચેક
૪	૧૨	ચેક બેંકમાં ભર્યાની કાઉન્ટર સ્લીપ.
૫	૧૩	રીટર્ન મેમો
૬	૧૪	ડિમાન્ડ નોટીસની ઓફીસ કોપી
૭	૧૫	ડિમાન્ડ નોટીસ રજીસ્ટર એડી કરેલ તેની પોસ્ટ ખાતાની સ્લીપ
૮	૧૬	પોસ્ટ ખાતાનો ઓનલાઈન ટ્રેક રીપોર્ટ.

(૩.૧) નામદાર સર્વોચ્ચ અદાલતે 'ઈન્ડિયન બેંક એસોશિયેશન એન્ડ અધર્સ વિ. યુનીયન ઓફ ઈન્ડિયા (Writ petition no- 18/2013)' ના ચુકાદામાં પ્રસ્તાપીત કરેલ ગાઈડલાઈન્સ મુજબ આ કામે કોગનીઝન્સ લઈ કાર્યવાહી આગળ ચલાવવામાં આવેલ છે, આ સંજોગોમાં ફરીયાદીએ રજુ કરેલ દસ્તાવેજો સંબંધે ઉલટતપાસ કરવા માંગતા હોય તો તે માટે આરોપીએ રજુઆત કરવી જોઈએ પરંતુ આરોપીએ આવી કોઈ રજુઆત કરેલ નથી, આરોપીની હાજરી માટે તેઓ પાસેથી જામીન લેવામાં આવેલ છે તેમ છતાં પ્લી રેકર્ડ થયા બાદ તેઓ હાજર

રહેલા નથી. આ સંજોગોમાં ફરીયાદીએ રજુ કરેલ પુરાવા સબંધે આરોપી ફરીયાદીની કોઈ ઉલટતપાસ કરવા માંગતા નથી તેવું માની ફરીયાદીની ઉલટતપાસનો આરોપીનો હક્ક બંધ કરવા અંગેનો હુકમ કરવામાં આવેલ છે.

(૪.૦) ફરીયાદીએ કલોઝીંગ પુરસીસ આપ્યા બાદ રજુ થયેલ પુરાવા સબંધે ક્રિમીનલ પ્રોસીઝર કોડ કલમ- ૩૧૩ મુજબ વિશેષ નિવેદન તૈયાર કરવામાં આવેલ પરંતુ આરોપી હાજર રહેતા ન હોય તેથી આરોપી ફરીયાદીએ રજુ કરેલ પુરાવા સબંધે કોઈ ખુલાસો કરવા માંગતા નથી તે બાબતની નોંધ વિશેષ નિવેદન લગત કરવામાં આવેલ છે.

(૫.૦) ફરીયાદીના વિ. વકીલશ્રી હાજર છે, તેઓની મૌખિક દલીલ સાંભળેલ છે જે મુખ્યત્વે કાયદાના સ્થાપિત સિદ્ધાંતો તથા રજુ થયેલ પુરાવા પર આધારીત છે. આરોપી તરફે કોઈ હાજર નથી તેથી આરોપી તરફે કોઈ દલીલ નથી તે બાબતની નોંધ કરવામાં આવેલ છે અને કામ હુકમ માટે હાથ પર લીધેલ છે.

(૬.૦) કેસની ઉપરોક્ત હકીકતો ધ્યાને લેતાં મારા નિર્ણય માટે નીચે મુજબનો મુદો ઉપસ્થિત થાય છે.

:: મુદાઓ ::

૧. શું ફરીયાદી વ્યાજબિ શંકાથી પર સાબીત કરે છે કે, આરોપીને ધંધા માટે નાણાની જરૂરીયાત હોય ફરીયાદી પાસેથી મીત્રતાના નાતે ટુંક સમયમા પરત કરવાની શરતે રુ. ૨,૪૦,૦૦૦/- ની માંગણી કરતા ફરીયાદીએ તા. ૧/૩/૧૭ના રોજ સદરહુ હાથઉછીની રકમ આપેલ અને તે જવાબદારી અદા કરવા માટે ત્યારબાદ તેઓએ ધી કુરુ વૈશ્ય બેન્ક લીમીટેડ, અમદાવાદ નો ચેક નં.૦૦૧૦૭૨ રકમ રુ.૨,૪૦,૦૦૦/- નો તા. ૨૮/૧૨/૨૦૧૭ ના રોજનો પુરા નો ચેક ઇશ્યુ કરેલ, જે ચેક ફરીયાદી એ તેમના બેંક ખાતામાં પ્રસ્તુત કરતા આરોપી ના ખાતામાં પુરતુ ભંડોળ ન હોય તેથી 'ફંડઝ ઈનસફીશીયન્ટ'ના રીટર્નમેમાના શેરા સાથે પરત આવેલ, આ પછી સમય મર્યાદામાં ધોરણસરની ડિમાન્ડ નોટીસ આરોપીને રજીસ્ટર એડી પોસ્ટના માધ્યમથી મોકલવા છતાં આરોપીએ લેણી રકમ વસુલ નહી આપી ધી. નેગોશીયેબલ ઈન્સ્ટ્રુમેન્ટ એક્ટ કલમ - ૧૩૮ મુજબનો ગુન્હો કરેલ છે ?

૨. શું હુકમ ?

C. C. No. - 20164-2018

21th Additional Chief Judicial Magistrate Court, Ahmedabad City

(૬.૧) ઉપરોક્ત મુદાઓના મારા નિર્ણયો નીચે મુજબ છે.

૧. હકારમાં,

૨. આખરી હુકમ મુજબ.

(૭.૦) ઉપરોક્ત મુદાઓના નિર્ણયના મારા કારણો નીચે મુજબ છે.

:: કારણો ::

મુદા નં. ૧ :-

(૭.૧) ક્રિમીનલ જ્યુરીસ્પ્રુડન્સના સિધ્ધાંત મુજબ આરોપી સામેનો આક્ષેપીત ગુન્હો પુરવાર કરવાની જવાબદારી ફરીયાદપક્ષ પર છે, ફરીયાદપક્ષ જ્યાં સુધી આરોપી સામેનો આક્ષેપીત ગુન્હો વ્યાજબી શંકાઓથી પર પુરવાર ન કરે ત્યાં સુધી એવું અનુમાન કરવાનું રહે છે કે આરોપી નિર્દોષ છે. આ કામે ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૮ મુજબના ગુન્હાનો આક્ષેપ છે, આ પ્રકારનો આક્ષેપીત ગુન્હો પુરવાર કરવા માટે પણ સાબીતીનો પ્રાથમિક બોજો ફરીયાદી પર જ છે, પરંતુ કાયદાની કલમ- ૧૩૯ માં કેટલીક બાબતો સંબંધે અનુમાન કરવા અંગે જોગવાઈ કરવામાં આવેલ છે, જે અમુક અંશે ફરીયાદી ઉપર રહેલ સાબીતીના બોજને ઘટાડે છે. તેથી ઉપલબ્ધ પુરાવાને મુલ્યાંકનમાં લેતા પહેલા કલમ- ૧૩૯ ની જોગવાઈ તથા તે અન્વયે થનાર અનુમાન ક્યાં સુધી વિસ્તરે છે તે સમજવા માટે આ તબક્કે નામદાર સર્વોચ્ચ અદાલતે '**Rangappa v. Sri Mohan (2010 (11) SCC 441)**' ના ચુકાદામાં ઠરાવેલ બાબતો ધ્યાને લેવા યોગ્ય છે, જેમાં નામદાર કોર્ટે ઠરાવેલ છે કે '**કાયદેસર વસુલ થઈ શકે તેવું દેવું અગર જવાબદારી અસ્તિત્વમાં હોવા સંબંધે પણ ચેકના ધારકની તરફેણમાં અનુમાન કરવાનું રહે છે.**' આ સંબંધે નામદાર કોર્ટે ચુકાદામાં નીચે મુજબ નોંધેલ છે.

The presumption mandated by section 139 includes a presumption that **there exists a legally enforceable debt or liability**. This is of course in the nature of a rebuttable presumption and it is open to the accused to raise a defense wherein the existence of a legally enforceable debt or liability can be contested. However, there can be no doubt that there is an initial presumption which favors the respondent complainant

(૭.૨) નામદાર સર્વોચ્ચ અદાલતે '**Bir Singh v. Mukesh Kumar, Reported in 2019 (4) SCC 197**' ના ચુકાદામાં ઠરાવેલ બાબતો આ તબક્કે ધ્યાને લેવા યોગ્ય છે, જેમાં

નામદાર સર્વોચ્ચ અદાલતે કાયદાની જોગવાઈ તથા અનેક ચુકાદાઓ ધ્યાને લીધા બાદ ઠરાવેલ છે કે ચેકમાં રહેલ સહી આરોપીની હોવાનું તથા તે રીટર્ન થયાનું પુરવાર કરવામાં આવે તે પછી કલમ- ૧૩૯ મુજબ ચેક 'દેવુ અગર જવાબદારી અદા કરવાના બદલામાં ઈશ્યુ કરવામાં આવેલ હતો' તેવું ધારકની ફેવરમાં અનુમાન કરવાનું રહે છે અને સાબીતીનો ભાર આરોપી પર ખસે છે. આ સંબંધે પેરા- ૩૭ માં નામદાર કોર્ટે નીચે મુજબ નોંધેલ છે.

A meaningful reading of the provisions of the Negotiable Instruments Act including, in particular, Section 20, 87 and 139, makes it amply clear that **a person who signs a cheque and makes it over to the payee remains liable unless he adduces evidence to rebut the presumption** that the cheque had been issued for payment of a debt or in discharge of a liability. It is immaterial that **the cheque may have been filled in by any person other than the drawer, if the cheque is duly signed by the drawer. If the cheque is otherwise valid, the penal provisions of Section 138 would be attracted.**

(૭.૩) 'M. S. Narayana Menon Alias Mani v. State of Kerala and Anr. (2006 (6) SCC 39)' ના ચુકાદામાં ઠરાવેલ બાબતો આ તબક્કે ધ્યાને લેવા યોગ્ય છે, જેમાં નામદાર કોર્ટે ઠરાવેલ છે કે કલમ- ૧૩૯ ના અનુમાનનું ખંડન કરવા માટે આરોપી એ જાતે પુરાવો આપવો આવશ્યક નથી, ફરીયાદી દ્વારા રજુ કરવામાં આવેલ પુરાવા પર પણ આરોપી આધાર રાખી શકે છે. એ હકીકત છે કે આરોપી એ માત્ર સંભવીતતાની શક્યતા (**pre-ponderance of probabilities**) દર્શાવવાની રહે છે તેમજ તેના માટે આરોપી ફરીયાદી દ્વારા રજુ કરવામાં આવેલ પુરાવા પર પણ આધાર રાખી શકે છે, પરંતુ નામદાર સર્વોચ્ચ અદાલતે અનેક ચુકાદાઓ થકી એ બાબત પણ સ્પષ્ટ કરેલ છે કે આરોપીએ પ્રોબેબલ ડીફેન્સ મુકવો જોઈએ. નામદાર સર્વોચ્ચ અદાલત '**Rohitbhai Jivanlal Patel v. State of Gujarat (AIR 2019 SC 1876)**' ના ચુકાદામાં ઠરાવેલ બાબતો આ સંબંધે ધ્યાને લેવા યોગ્ય છે, જેમાં ફરીયાદીની આવકના સ્ત્રોત સંબંધેનો કોઈ પુરાવો ઉપલબ્ધ ન હોવાના કારણે તથા ચેકની જે એમાઉન્ટ હતી તે આરોપીને આપવામાં આવેલ રકમ કરતા ઓછી હતી અને બાકીની રકમ અંગે કોઈ ખુલાસો રેકર્ડ પર ઉપલબ્ધ ન હતો તથા ફરીયાદીએ આરોપીને આપેલ રકમ અંગે કોઈ કાચી નોટ કે પ્રોમીસરી નોટ વિગેરે મેળવેલ ન હતી વિગેરે મુદાઓ આધારે ટ્રાયલ C. C. No. - 20164-2018 21th Additional Chief Judicial Magistrate Court, Ahmedabad City

કોર્ટે આરોપીને નિર્દોષ ઠરાવતો હુકમ કરેલ હતો, તે સંદર્ભે નામદાર કોર્ટે ઠરાવેલ છે કે આ કાયદા હેઠળની કાર્યવાહીમાં કલમ- ૧૩૯ નું પ્રિઝમ્પ્શન છે તેથી આ બાબતો ફરીયાદીના પુરાવાનું ખંડન કરવા માટે પર્યાપ્ત નથી.

(૭.૪) વધુમાં નામદાર સર્વોચ્ચ અદાલત '**Saroj Kumar Poddar v. State (Govt of Nct of Delhi) (2007 (3) SCC 693)**' ના ચુકાદામાં ઠરાવેલ બાબતો પણ ધ્યાને લેવા યોગ્ય છે, જેમાં નામદાર કોર્ટે કલમ- ૧૩૮ ના તત્વો એટલે કે કલમ- ૧૩૮ નો ગુન્હો પુરવાર કરવા માટે કઈ કઈ બાબતો આવશ્યક છે તેની નોંધ કરેલ છે. સમગ્રપણે આ તમામ ઓથોરીટીમાં નામદાર કોર્ટે ઠરાવેલ બાબતો અને કાયદાની જોગવાઈ ધ્યાને લેતા એ સ્પષ્ટ છે કે ચેકમાં રહેલ સહી આરોપીની હોવાનું પુરવાર થયે તથા ચેક રીટર્ન થયાની પ્રોસેસ અને ત્યારબાદ આરોપીને નોટીસ પાઠવવામાં આવેલ હોવાનું પુરવાર થયે તથા ચેક અન્ય તમામ રીતે વેલીડ હોવાનું રેકર્ડ પર આવ્યે કલમ- ૧૩૯ નું અનુમાન કરવાનું રહે છે, જે અનુમાન કાયદેસર રીતે વસુલ થઈ શકે તેવું દેવું અગર જવાબદારી અસ્તિત્વમાં હોવા સુધી વિસ્તરે છે અને તેના લીધે સાબીતીની જવાબદારી આરોપી પર ખસે છે. એ હકીકત છે કે આરોપી કલમ-૧૩૯ ના અનુમાનનું ખંડન કરવા માટે આરોપીએ જાતે પુરાવો આપવો જરૂરી નથી, તેઓ ફરીયાદી દ્વારા રજુ કરવામાં આવેલ પુરાવા પર આધાર રાખી શકે છે, પરંતુ તેના માટે **પ્રોબેબલ ડીફેન્સ રજુ થવો જરૂરી છે.**

(૭.૫) ઉપરોક્ત કાયદાની જોગવાઈ તથા નામદાર કોર્ટના ચુકાદામાં ઠરાવેલ બાબતો નજર સમક્ષ રાખી ફરીયાદી દ્વારા રજુ કરવામાં આવેલ પુરાવાનું મુલ્યાંકન કરીએ. આ કામે ફરીયાદ હકીકતના સમર્થન માટે ફરીયાદીએ **અંક-૩ થી** સોગંદપર સરતપાસ રજુ કરેલ છે, જે ફરીયાદીનો મૌખિક પુરાવો છે, જેમાં ફરીયાદ હકીકત મુજબના કથનો છે. ફરીયાદ હકીકતની વિસ્તાર પુર્વકની નોંધ આ હુકમના પ્રથમ પેરામાં કરેલ છે આ સંજોગોમાં તેનું રીપીટેશન યથાવત રીતે નહીં કરતા માત્ર ટુંકમાં નોંધવામાં આવે તો, **ફરીયાદીએ સ્પષ્ટ પુરાવો આપેલ છે કે :** આરોપી એ પોતાના ઘંઘા માટે નાણાની જરૂરીયાત હોય, ફરીયાદી પાસેથી સદર રકમ હાથ ઉછીની લીધેલ અને તે જવાબદારી સંદર્ભે આરોપી એ વાદગ્રસ્ત ચેક ઈશ્યુ કરેલ હતો, જે અપુરતા

ભંડોળના શેરા સાથે પરત આવેલ છે. ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૯ મુજબ ચેક દેવા અગર જવાબદારીના સંદર્ભમાં મેળવવામાં આવેલ હતો તેવું અનુમાન કરવાનું રહે છે. આ કામે ફરીયાદીએ તેમના મૌખિક પુરાવા થકી તકરારી ચેક પોતાના ઇંધા માટે પૈસાની જરૂરીયાત માટે જે રકમ મેળવેલ તે જવાબદારી ના સંદર્ભમાં આપેલ હોવાનું કથન કરેલ છે. ફરીયાદીના પુરાવા થકી એ બાબત પણ પુરવાર થયેલ છે કે ચેક અપુરતા ભંડોળના શેરા સાથે પરત ફરેલ છે. વધુમાં એ બાબત પણ પુરવાર થયેલ છે કે ચેક રીટર્ન થયા બાદ આરોપીને સમય મર્યાદામાં ધોરણસર ડીમાન્ડ નોટીસ આપવામાં આવેલ છે છતાં તેઓએ નોટીસ મુજબ કોઈ વર્તન કરેલ નથી અને લેણી રકમ વસુલ આપેલ નથી. ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૮ ના તમામ તત્વો ફરીયાદીના મૌખિક તથા દસ્તાવેજી પુરાવા થકી આકર્ષાય છે. કલમ- ૧૩૯ ના અનુમાન સાથે આ બાબતો જોતા સાબીતીની જવાબદારી આરોપી પર ખસે છે પરંતુ આરોપી સદર પુરાવાનું ખંડન થાય તેવી કોઈ હકીકત રેકર્ડ પર લઈ આવેલ નથી. આરોપી ને કેસના કામે પ્રોસેસની ધોરણસર બજવણી કરવામાં આવેલ છે, ધોરણસર પ્લી પણ રેકર્ડ કરવામાં આવેલ છે અને એ રીતે તેઓ જાણે છે કે તેઓ સામે આ કાર્યવાહી ચાલી રહેલ છે છતાં તેઓ હાજર રહેલા નથી. આ સંજોગોમાં ફરીયાદીના મૌખિક પુરાવાને તથા તેઓએ રજૂ કરેલ દસ્તાવેજી પુરાવાને નહીં માનવાને કોઈ કારણ નથી.

(૭.૬) સમગ્ર પાછો જોવામાં આવે તો, આ કામે ફરીયાદ હકીકત મુજબની કાયદેસર રીતે વસુલ થઈ શકે તેવી જવાબદારીના બદલામાં તકરારી ચેક આપવામાં આવેલા હોવાનું તથા આ ચેક રીટર્ન થયા બાદ આરોપીને ધોરણસર ડીમાન્ડ નોટીસ આપવામાં આવેલ છતાં આરોપી એ સમય મર્યાદામાં લેણી રકમ વસુલ આપેલ નહીં હોવાનું પુરવાર થયેલ છે. આ સંજોગોમાં આરોપી ને ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૮ ના ગુન્હા અન્વયે તકસીરવાન ઠરાવવામાં આવે છે, એ રીતે મુદા નં. ૧ નો જવાબ હકારમાં આપવામાં આવે છે.

સ્થળ : અમદાવાદ

તા. ૧૮/૦૬/૨૦૨૫

દશરથસિંહ જાલમસિંહ પરમાર

૨૧માં એડીશનલ ચીફ જ્યુડીશ્યલ મેજીસ્ટ્રેટ,

કોર્ટ નં.૪૮, અમદાવાદ શહેર

C. C. No. - 20164-2018

21th Additional Chief Judicial Magistrate Court, Ahmedabad City

(૭.૭) સજા સબંધે :-

(૭.૭.૧) ઉપરોક્ત ચુકાદો જાહેર કરતા સમયે આરોપીની ગેરહાજરી છે, આરોપીને ખ્યાલ છે કે તેઓ સામે આ કાર્યવાહી આગળ ચાલી રહેલ છે છતાં તેઓ હાજર રહેતા નથી, તેથી કેટલી સજા કરવી જોઈએ તે સબંધે તેઓ તરફે કોઈ રજુઆત નથી. ફરીયાદી તરફે એવી રજુઆત છે કે આરોપીને કાયદા મુજબ થઈ શકે તે પુરેપુરી સજા કરવી જોઈએ તથા વળતર માટે આદેશ કરવો જોઈએ.

(૭.૭.૨) આરોપીને ધી. નેગોશિએબલ ઈન્સ્ટ્રુમેન્ટ એક્ટની કલમ- ૧૩૮ ના ગુન્હાના કામે તકસીરવાન ઠરાવેલા છે, આ પ્રકારના ગુન્હાઓ હાલના સમયમાં વધુને વધુ પ્રમાણમાં બની રહેલ છે, આ કારણે જ કાયદામાં અમુક બાબતો અંગે પ્રિઝમ્પશન કરવા અંગે જોગવાઈ પણ કરવામાં આવેલ છે, હાથ પરના કામમાં આરોપીએ મોટી રકમના ચેક ફરીયાદીને આપેલ અને તે ચેક રીટર્ન થયેલ છે, વધુમાં ત્યારબાદ નોટીસ આપ્યા પછી પણ આરોપી એ ફરીયાદીના લેણા નાણા ચુકવી આપેલા નથી, વધુ અગત્યની બાબત એ છે કે કેસના કામે ટ્રાયલ દરમ્યાન હાજર રહેવા માટે પણ આરોપી એ તસ્દી લીધેલ નથી. હાલના યુગમાં કે જ્યારે લોકો પોતાનો મહંતમ નાણાકીય વ્યવહાર નેટબેંકીંગ, ચેક, વટાઉખત, ક્રેડીટકાર્ડ, ડ્રાફ્ટ વિગેરેથી કરતા થયા છે ત્યારે આ ઈન્સ્ટ્રુમેન્ટ પ્રત્યે લોકોનો ભરોસો ટકી રહે તે જરૂરી છે, પોતાના ખાતામાં ભંડોળ નહીં હોવા છતાં ચેક આપવાનું કૃત્ય લોકોના આવા ઈન્સ્ટ્રુમેન્ટ પ્રત્યેના ભરોસાને તોડે છે, તેથી આ પ્રકારના ગુન્હાને સહજ રીતે ન લઈ શકાય તે સ્પષ્ટ છે. આ સંજોગોમાં કેદની સજા સાથે વળતરનો પણ આદેશ કરવામાં આવે તો તે યોગ્ય અને ન્યાયીક હોવાનું જણાય છે. જેથી મુદા નં. ૨ અન્વયે નીચે મુજબનો ન્યાયીક હુકમ કરવામાં આવે છે.

મુદા નં. ૨ ::-

:: હુકમ ::

૧. આરોપી કેશારામ ભવરામ દરજી તે ઓમ જોબવર્કના પ્રોપરાઈટર/ ઓથો. સીગન્યરી ઉવ.પુખ્ત. ને કિમીનલ પ્રોસીઝર કોડ કલમ- ૨૫૫(૨) અન્વયે ધી. નેગોશીએબલ ઈન્સ્ટ્રુમેન્ટ એક્ટ કલમ- ૧૩૮ ના ગુન્હા સબબ તકસીરવાન ઠરાવવામાં આવે છે અને તેઓને એક વર્ષની સાદી કેદની સજા કરવામાં આવે છે.

૨. ક્રિ.પ્રો.કો.કલમ-૩૫૭(૩) મુજબ આરોપીએ ફરીયાદીને વળતર પેટે રકમ રૂ. ૨,૪૦,૦૦૦/-અંકે રૂપીયા બે લાખ ચાલીસ હજાર પુરા ખાસ વળતર તરીકે ચુકવી આપવા તેવો હુકમ કરવામાં આવે છે.
૩. વળતરની રકમ આરોપીએ દિવસ-૩૦ માં કોર્ટમાં જમા કરાવવાની રહેશે, આરોપી વળતરની રકમ ચુકવવામાં નિષ્ફળ રહે તો તે બદલ વધુ બે માસની સાદી કેદની સજા કરવામાં આવે છે.
૪. આરોપીની ગેરહાજરીમાં આ ચુકાદો જાહેર કરેલ છે તેથી સજા વોરંટ ભરતા પહેલા આરોપી ની ઘરપકડ માટેનું વોરંટ પ્રથમ ઈશ્યુ કરવા હુકમ કરવામાં આવે છે.
૫. ક્રિમીનલ પ્રોસીઝર કોડ કલમ- ૩૬૩(૧) મુજબ હુકમની એક નકલ વિનામુલ્યે આરોપી ને આપવી જરૂરી હોય આરોપીની અટક થયે તેઓને આ ચુકાદાની એક નકલ વિનામુલ્યે આપવા હુકમ કરવામાં આવે છે.
૬. આરોપીના અગાઉના જામીન તથા જાત મુચરકા રદ કરવામાં આવે છે.
હુકમ આજરોજ ખુલ્લી અદાલતમા વાંચી, સંભળાવી જાહેર કર્યો.

સ્થળ : અમદાવાદ.

તા. ૧૮/૦૬/૨૦૨૫

દશરથસિંહ જાલમસિંહ પરમાર

૨૧માં એડીશનલ ચીફ જ્યુડીશ્યલ મેજીસ્ટ્રેટ,

કોર્ટ નં.૪૮, અમદાવાદ શહેર

જી.જે.૦૧૧૭૧